

जैसे पके हुए फलों को गिरने के सिवा कोई भय नहीं वैसे ही पैदा हुए मनुष्य को मृत्यु के सिवा कोई भय नहीं. – वाल्मीकि



संपादकीय

C.J.P को लेकर कई तरह की आशंकाएं

आभासी दुनिया में एक तंज और मजाक के साथ शुरू हुआ अभियान तथा काकरोच जनता पार्टी यानी सीजेपी के गठन को बहुत ज्यादा गंभीरता से नहीं लिया जा रहा था।

मगर इसकी शुरुआत करने वाले कुछ युवाओं ने सीजेपी के बैनर के साथ शनिवार को दिल्ली के जंतर-मंतर पर जिस तरह के विरोध प्रदर्शन का आयोजन किया और उसमें युवाओं की जैसी भागीदारी देखी गई, उसे एक नई बयार के तौर पर देखा जा रहा है।

इस प्रदर्शन में खासी संख्या में युवाओं ने हिस्सा लिया और नीट-यूजी 2026 में प्रश्नपत्र लीक होने के संदर्भ के साथ सरकार पर कई सवाल उठाए। खासतौर पर इन आरोपों के साथ शिक्षा मंत्री धर्मेंद्र प्रधान के इस्तीफे की मांग की गई कि देश में शिक्षा व्यवस्था आज बर्बाद हो चुकी है, प्रश्नपत्र लीक हो रहे हैं, बच्चे परेशान हैं और उनमें से कई ने आत्महत्या कर ली। गौरतलब है कि नीट-यूजी के प्रश्नपत्र लीक होने और इस मामले के तूल पकड़ने के बाद परीक्षा रद्द किए जाने से लाखों विद्यार्थियों और उनके परिवारों के बीचने उपजी परेशानी पिछले कुछ दिनों से राजनीति की मुख्यधारा के बीच भी अहम मुद्दा बनी हुई है और सरकार इस मामले पर बचाव की मुद्रा में है। ऐसे में हाल ही में उपरी सीजेपी ने जिस तरह इस मुद्दे को आवाज दी है, उससे विद्यार्थियों और युवाओं के बीच एक नई उम्मीद पैदा हुई है। हालांकि काकरोच जनता पार्टी के नाम से शुरू अभियान को आभासी दुनिया के एक तात्कालिक गुबार के तौर पर ही देखा गया था। मगर सड़क पर प्रदर्शन और उसमें लोगों की भागीदारी के बाद अब सीजेपी ने खुद को एक विकल्प के तौर पर पेश किया है।

हालांकि पार्टी का नाम शायद एक व्यंग्य का रूपक है, लेकिन इसने जो मुद्दे उठाए हैं, उसने युवाओं का ध्यान आकर्षित किया है। अब यह देखने की बात होगी कि देश में राजनीति का फलक जितना विस्तृत, जटिल और चुनौतियों से भरा है, उसमें सीजेपी अपना कितना विस्तार कर पाएगी।

इससे पहले कुछ लोकप्रिय मुद्दों के साथ आम आदमी पार्टी के उभार ने भी भारतीय राजनीति में एक उमठील पैदा की थी। यही वजह है कि आभासी दुनिया से जमीन पर उतरी सीजेपी को लेकर भी लोगों के भीतर कई तरह की आशंकाएं हैं और इसे सावधानी के साथ देखा जा रहा है।

विमर्श

यूपीआई और डिजिटल पेंसेट की क्रांति ने निःसंदेह भारत के वित्तीय परिदृश्य को नया रूप दिया है। आज देश भर में हर महीने लगभग 20 अरब से अधिक लोग यूपीआई का प्रयोग करते हैं, वहीं दूसरी ओर ऐसा भारत भी है, जहां किसान, मजदूर, स्थानीय बाजार, छोटे दुकानदार से लेकर ग्रामीण समुदाय आदि लेनदेन नकद में ही करते हैं। इससे नकद मुद्रा की मांग कम होने के बजाय बढ़ती जा रही है। आरबीआई के अनुसार 11.5 प्रतिशत की वार्षिक बढ़ोतरी के साथ मुद्रा की मांग 42.86 ट्रिलियन (लाख करोड़) रुपये के स्तर पर पहुंच गई है। वर्ष 2024-25 में नोटों की छपाई पर 6372.8 करोड़ रुपये खर्च हुए। वर्ष 2024-25 में 23.8 अरब खराब नोट नष्ट किए गए, जो पिछले साल के 21.24 अरब नोटों

के मुकाबले 12.3 प्रतिशत ज्यादा थे। हर साल हजारों करोड़ रुपये नोट छापने और नष्ट करने में खर्च होते रहेंगे, जब तक की कोई ठोस विकल्प नहीं अपनाया जाता। प्लास्टिक नोट इसका ठोस विकल्प देते हैं।

प्लास्टिक नोट पोलिप्रोपाइलीन नामक एक विशेष सिंथेटिक प्लास्टिक से बनते हैं। ये साधारण नोट जैसे ही लगते हैं, लेकिन इनकी उम्र पांच से सात गुना अधिक होती है। प्लास्टिक नोट पानी, गंदगी और फटने के प्रति काफी ज्यादा प्रतिरोधी होते हैं। लंबे समय तक अपनी बनावट बनाए रखते हैं। नमी वाले तटीय इलाकों से लेकर धूल भरे इलाकों तक में ये टिकाऊ होते हैं। इसका एक और बड़ा फायदा सुरक्षा के मामले में है। आज के समय में नकली करेंसी दुनिया भर



के सेंट्रल बैंकों के लिए चिंता का विषय बनी हुई है। प्लास्टिक के नोट सुरक्षा बढ़ाने के सबसे असरदार तरीकों में से एक बनकर उभरे हैं, क्योंकि इन नोटों में माइक्रो-आप्टिक विशेषताएं, होलोग्राफिक तत्व और खास तरह की स्थाई इन्हें विशिष्टता प्रदान करती हैं। इन विशेषताओं की नकल करना न सिर्फ मुश्किल होता है, बल्कि आम लोगों के लिए इन्हें पहचानना भी आसान होता है। प्लास्टिक के नोटों की चिकनी सतह पर सूक्ष्मजीव उतनी आसानी से नहीं टिक पाते हैं। आस्ट्रेलिया, ब्रिटेन, कनाडा, न्यूजीलैंड, सिंगापुर, मलेशिया,

वियतनाम, रोमानिया सहित लगभग 60 देशों में प्लास्टिक मुद्रा चलन में है। भारत प्लास्टिक मुद्रा पर 2009 से विचार कर रहा है। 2012 में कोच्चि, जयपुर, भुवनेश्वर और शिमला में दस रुपये के प्लास्टिक नोट के परीक्षण की बात हुई थी, परंतु तब योजना शुरू होने से पहले ही अधर में लटक गई थी, लेकिन अब परिस्थितियां बदल गई हैं।

आज का भारत पूरी तरह से प्लास्टिक नोटों के लिए तैयार है, परंतु आरबीआई को क्रमबद्ध और दृढ़ता से परिपूर्ण कदम उठाने होंगे। सबसे पहले, घरेलू छपाई क्षमता विकसित करनी होगी। भारतीय मुद्रणालयों-नासिक, देवास, मैसूर और सालबोनी की प्लास्टिक कामगज पर मुद्रण के लिए तकनीकी रूप से तैयार करना होगा। चाहे किसी भी देश से तकनीकी सहयोग

लिया जाए, परंतु छपाई में स्वनिर्भरता अनिवार्य है। दूसरे कदम के रूप में चरणबद्ध तरीके से दस और बीस रुपये के नोटों से ही पायलट परीक्षण की शुरुआत करनी चाहिए, क्योंकि ये सर्वाधिक प्रचलित और सबसे जल्दी खराब होने वाले नोट हैं। अलग-अलग जलवायु वाले शहरों में इनका परीक्षण हो, जहां नमी भी हो, मैदानी गमी भी और पहाड़ी ठंड भी। तीसरा और व्यावहारिक कदम होगा एटीएम अवसंरचना के आधुनिकीकरण एवं मशीनों को अपग्रेड करने की तैयारी। बैंकों और एटीएम निर्माताओं के साथ मिलकर एक टाइमलाइन बनाई जाए। चौथी जरूरत है जन-जागरूकता की प्लास्टिक के नोट कैसे दिखते हैं, कैसे पहचाने जाते हैं, इनकी असली-नकली की जांच कैसे होती

है, यह जानकारी आम जनता तक आसान भाषा में, और जरूरी हो तो क्षेत्रीय भाषाओं में पहुंचाई जाए। पांचवें कदम के रूप में प्लास्टिक के पुराने नोटों के निपटान की पर्यावरण-सम्मत योजना बनाई जानी चाहिए, जिससे प्लास्टिक नोटों की पुनर्चक्रित किया जा सके। कुछ लोगों का तर्क है कि जब यूपीआई इतना व्यापक हो चुका है तो प्लास्टिक नोटों पर इतना ध्यान क्यों दिया जाए। यह तर्क सुनने में अच्छा लगता है, लेकिन जमीनी सच्चाई से कटा हुआ है। भारत के सात लाख से अधिक गांवों में से एक बड़ी संख्या में अभी भी निर्बाध इंटरनेट उपलब्ध नहीं है। वृद्धजन, दिहाड़ी मजदूर, रेहड़ी-पटरी वाले और असंगठित क्षेत्र के करोड़ों लोगों के लिए नकद मुद्रा ही जीवन का आधार है।

आर्थिक वृद्धि और महंगाई के बीच संतुलन कायम हो

पश्चिम एशिया में जारी संघर्ष से पैदा हुए संकट का दायरा लगातार बढ़ता जा रहा है। इसका सबसे ज्यादा असर ऊर्जा और आवश्यक वस्तुओं की आपूर्ति पर पड़ रहा है, जिससे इनकी कीमतों में इजाफा होना स्वाभाविक है।

महंगाई अब आम आदमी की जेब पर भारी पड़ने लगी है और निश्चित तौर पर इसका प्रभाव देश की अर्थव्यवस्था पर भी पड़ेगा। यही वजह है कि भारतीय रिजर्व बैंक (आरबीआई) ने शुक्रवार को आर्थिक वृद्धि दर के अनुमान को 6.9 फीसद से घटाकर 6.6 फीसद, जबकि खुदरा महंगाई दर के अनुमान को 4.6 फीसद से बढ़ाकर 5.1 फीसद कर दिया है।

हालांकि, सरकार का लक्ष्य महंगाई दर को चार फीसद के दायरे में सीमित रखने का है, लेकिन सवाल है कि वहतमान में जो परिस्थितियां बनी हैं, उस लिहाज से क्या इस लक्ष्य को हासिल किया जा सकेगा, या फिर यह आंकड़ा महज सरकारी कागजों में दिखाने की लिए ही रह जाएगा। यह आशंका इसलिए व्यक्त की जा रही है, क्योंकि सरकार की ओर से मौजूदा संकट से निपटने के लिए कोई ठोस एवं विस्तृत रूपरेखा अभी तक सामने नहीं आई है।

आरबीआई ने प्रमुख नीतिगत दर रेपो को 5.25 फीसद पर बरकरार रखा है और इसे आम लोगों के लिए राहत के



रूप में पेश किया जा रहा है। मगर इसका दूसरा पहलू यह है कि पहले से ही महंगाई से जूझ रहे समाज के एक वर्ग को उम्मीद थी कि रेपो दर में कुछ कमी की जाएगी, जिससे उन्हें अपनी जरूरतों को पूरा करने के लिए बैंक से कर्ज लेने और मासिक किस्त चुकता करने में आसानी होगी।

गौरतलब है कि रेपो दर में कमी और वृद्धि से ब्याज दरें भी घटती एवं बढ़ती हैं, जिसका सीधा असर बैंकों से कर्ज लेने वालों की मासिक भुगतान किस्त पर पड़ता है। यह बात स्पष्ट है कि बढ़ती वैश्विक तनाव, वस्तुओं की ऊंची कीमतें और आपूर्ति में समस्या देश के आर्थिक परिदृश्य के लिए जोखिम पैदा कर रहे हैं।

कच्चे तेल के दामों में आए उछाल और विदेशी संस्थागत निवेशकों की रिकार्ड पूंजी निकासी के कारण रुपया इस वर्ष डालर के मुकाबले छह फीसद से अधिक टूटा है। इसके साथ ही विदेशी

मुद्रा भंडार पर भी दबाव बढ़ रहा है। ऐसे में अगर समग्र रूप से कारगर कदम नहीं उठाए गए, तो आने वाले दिनों में स्थिति और ज्यादा बिगड़ने से इनकार नहीं किया जा सकता।

देश की अर्थव्यवस्था के लिए जोखिम सिर्फ पश्चिम एशिया में जारी संघर्ष की वजह से ही नहीं है, बल्कि घरेलू मोर्चे पर भी कई तरह की चुनौतियां स्थिति को जटिल बना रही हैं। मसलन, आरबीआई ने अपनी रिपोर्ट में सामान्य से कम मानसून के अनुमान और अल-नीनो के कारण उत्पन्न जोखिमों का भी उल्लेख किया है। साथ ही कहा कि इससे आने वाले महीनों में खाद्य पदार्थों की कीमतों पर दबाव और ज्यादा बढ़ सकता है। यानी महंगाई का सिलसिला फिलहाल थमने वाला नहीं है।

आर्थिक विशेषज्ञों का मानना है कि सरकार महंगाई पर नियंत्रण की तुलना में आर्थिक वृद्धि के प्रयासों पर ज्यादा जोर दे रही है। इससे भले ही अर्थव्यवस्था के आंकड़ों में सुधार नजर आ सकता है, लेकिन महंगाई के बढ़ते बोझ से आम लोगों के लिए जीवन-यापन करना कठिन हो जाएगा। इसलिए जरूरी है कि सरकार ऐसे कदम उठाए, जिससे आर्थिक वृद्धि और महंगाई के बीच संतुलन कायम हो और पश्चिम एशिया में संघर्ष से उपजे संकट के असर को भी कम किया जा सके।

कंकालों से भरी झील, जहां है सिर्फ हड्डियां ही हड्डियां

भारत में ऐसी कई रहस्यमयी जगहें मौजूद हैं, जिनके बारे में जानकर लोग आज भी हैरान रह जाते हैं. इन्हीं

जरा हट के

रहस्यमयी स्थानों में से एक है उत्तराखंड की प्रसिद्ध रूपकुंड झील, जिसे “कंकालों की झील” के नाम से भी जाना जाता है. हिमालय की ऊंची बर्फाली चोटियों के बीच स्थित यह झील जितनी खूबसूरत दिखाई देती है, उतनी ही डराने और रहस्यों से

भरी हुई भी मानी जाती है. इस झील के आसपास बिखरी इंसानी हड्डियां और कंकाल सालों से लोगों के लिए हैरानी का विषय बने हुए हैं. सबसे बड़ी बात यह है कि आज तक कोई भी यह पता नहीं लगा पाया कि ये कंकाल आखिर यहां आए कैसे और इन लोगों की मौत किस वजह से हुई थी. समुद्र तल से करीब 16,500 फीट की ऊंचाई पर स्थित यह रहस्यमयी झील त्रिशूल पर्वत की बर्फ से ढकी चोटियों के बीच मौजूद है.



त्रिशूल पर्वत को भारत की सबसे ऊंची और प्रसिद्ध पर्वत श्रृंखलाओं में गिना जाता है, जो उत्तराखंड के कुमाऊं क्षेत्र में स्थित है. चारों तरफ फैली बर्फ, ऊंचे पहाड़ और शांत वातावरण इस जगह को और भी आकर्षक बनाते हैं, लेकिन जैसे ही यहां

दिखाई देने वाले इंसानी कंकालों की बात सामने आती है, यह खूबसूरत झील एक डराने वाले रहस्य में बदल जाती है.

रूपकुंड झील दुनिया की सबसे रहस्यमयी झीलों में गिनी जाती है. साल 1942 में एक ब्रिटिश फॉरेस्ट रेंजर राशत के दौरान यहां पहुंचा था. उसी समय बिखरी इंसानी हड्डियां और कंकालों पर पड़ी. इसके बाद यह जगह पूरी दुनिया में चर्चा का विषय बन गई. कहा जाता है कि यह झील सालभर बर्फ से जमी

रहती है, लेकिन मौसम के अनुसार इसका आकार छोटा-बड़ा होता रहता है. गर्मियों के मौसम में जब बर्फ पिघलने लगती है, तब झील में मौजूद इंसानी कंकाल साफ दिखाई देने लगते हैं. वहीं सर्दियों में यहां इतनी ज्यादा बर्फ जम जाती है कि कंकाल नजर भी नहीं आते. बीबीसी की 2021 की रिपोर्ट के अनुसार अब तक 600-800 लोगों के कंकाल यहां पाए जा चुके हैं. बर्फ में दबे रहने के कारण उनमें से कुछ पर मांस

रसम एक साउथ इंडियन डिश है। रसम गर्मियों में ठंडक पहुंचाने का काम करता है जिससे गर्मी से राहत मिलती है। यही वजह है कि साउथ इंडिया में रसम को हर वक्त खाने में शामिल किया जा सकता है। रसम को कई तरह से तैयार किया जाता है, जो काफी पौष्टिक होता है और स्वादिष्ट भी।

रसम

- सरसों के दाने 1/2 टी- स्पून
- नमक स्वादानुसार
- रसम पाउडर की सामग्री-
- मेथी दाना 1/4 टी-स्पून
- काली मिर्च 1/2 टी-स्पून
- सूखी कश्मीरी लाल मिर्च 3
- काली मिर्च 1/2 टी-स्पून
- धनिया के बीज 2टी-स्पून
- करी पत्ते 10 पत्तियां



विधि :

गर्म कढ़ाई में रसम पाउडर की सभी सामग्रियों को भुनें और फिर ठंडा होने पर पीस लें। तुअर दाल रसम रेसिपी इसे बनाने के लिए सबसे पहले कुकर में तुअर दाल, हल्दी, पानी



और नमक डालकर, 3- 4 सीटी आने तक मीडियम स्टेम पर पकाएं। प्रेशर खत्म होने पर दाल को अच्छे से फेंट लें। अब एक पैन में तेल डालकर गर्म करें और इसमें सरसों और उड़द दाल डालकर थोड़ी देर भुनें। अब इसमें लाल मिर्च के टुकड़े, हिंग, करी पत्तों को डालें और जरा सा फ्राई करें। अब इसमें कटे हुए टमाटर और रसम पाउडर को डालकर एक से दो मिनट तक पकाएं। इसके बाद इसमें पकी हुई तुअर दाल, इमली पानी, नमक और दो कप पानी डालकर अच्छे से मिक्स करें और 6- 8 मिनट तक चलाते हुए पकाएं। आंच बंद करके इसमें कटी हुई धनिया पत्ती डालें और मिक्स करें। तैयार है आपका रसम। इसे चावल के साथ सर्व करें।

आय का राशिफल




मेघ : स्वास्थ्य कमजोर रहेगा। वाणी में हल्के शब्दों के प्रयोग से बचें। वाहन, मशीनरी व अग्नि आदि के प्रयोग में विशेषकर स्त्रियां सावधानी रखें। कार्यों की गति धीमी रहेगी। बुद्धि का प्रयोग करें। प्रयास अधिक करना पड़ेगा। निराशा हावी रहेगी।




वृषभ : आशंका-कुशंका के चलते कार्य की गति धीमी रह सकती है। घर-परिवार के किसी सदस्य के स्वास्थ्य की चिंता रहेगी। वैवाहिक प्रस्ताव प्राप्त हो सकता है। कारोबार में वृद्धि के योग है। सभी ओर से सफलता प्राप्त होगी। दुर्घटना हानि पहुंचा सकते हैं। लाभ होगा।




मिथुन : जीवनसाथी से कहासुनी हो सकती है। संपत्ति के बड़े सौदे बड़ा लाभ दे सकते हैं। बेरोजगारी दूर होगी। करियर बनाने के अवसर प्राप्त होंगे। नौकरी में प्रशंसा प्राप्त होगी। पारिवारिक सहयोग से कार्य में आसानी होगी। दूसरों के कार्य में दखल न दें। प्रमाद से बचें।



कर्क : बौद्धिक कार्य सफल रहेगी। लाभ के असवर हाथ आएंगे। यात्रा में सावधानी रखें। किसी पारिवारिक अनौदत्तत्व में हिस्सा लेने का मौका मिलेगा। स्वादिष्ट भोजन का आनंद प्राप्त होगा। कीमती वस्तुएं संभालकर रखें। शत्रु परास्त होंगे।




सिंह : धन का नुकसान या कोई बुरी खबर प्राप्त हो सकती है। पारिवारिक विवाद रहेगी। मेहनत अधिक तथा लाभ कम होगा। दूसरों से अपेक्षा न करें। व्यवसाय ठीक चलेगा। मातहतों का सहयोग नहीं मिलेगा। कुसंगति से बचें, हानि होगी।



कन्या : मित्रों की सहायता कर पाएंगे। मेहनत का फल मिलेगा। मान-सम्मान मिलेगा। कीमती वस्तुएं संभालकर रखें। नौकरी में उच्चधिकारी से प्रसन्नता रहेगी। नया उपक्रम प्रारंभ करने की योजना बनेगी। व्यापार मनोकूल लाभ देगा। समय अनुकूल है।

आय का राशिफल




तुला : दूर से अच्छी खबर प्राप्त हो सकती है। आत्मविश्वास बढ़ेगा। कोई बड़ा काम करने की योजना बनेगी। पराक्रम व प्रतिष्ठा में वृद्धि होगी। घर में अतिथियों पर व्यय होगा। किसी मांगलिक कार्य का आयोजन हो सकता है। व्यवसाय ठीक चलेगा। शत्रु शांत रहेगा।



वृश्चिक : प्रेम-प्रसंग में जल्दबाजी न करें। शारीरिक कष्ट से कार्य में रुकावट होगी। अप्रत्याशित लाभ हो सकता है। यात्रा मनोरंजक रहेगी। नौकरी में अनुकूलता रहेगी। लाभ में वृद्धि होगी। निवेश में जल्दबाजी न करें। पार्टनरों का सहयोग मिलेगा।



धनु : अप्रत्याशित खर्च सामने आएंगे। यात्रा में जल्दबाजी न करें, नुकसान संभव है। चिंता तथा तनाव बने रहेंगे। स्वास्थ्य का प्याा कमजोर रहेगा। स्वास्थ्य पर बड़ा खर्च हो सकता है। विवाद को बढ़ावा न दें। आय में कमी रहेगी। व्यवसाय की गति धीमी रहेगी।



मकर : विवेक का प्रयोग लाभ में वृद्धि करेगा। कोई बड़ी बाधा से सामना हो सकता है। राजभय रहेगा। जल्दबाजी व विवाद करने से बचें। रुका हुआ धन मिल सकता है। व्यावसायिक यात्रा मनोकूल रहेगी। किसी अपने के व्यवहार से दुःख होगा।



कुम्भ : समाजसेवा में रुझान रहेगा। प्रतिष्ठा बढ़ेगी। नई आर्थिक नीति बनेगी। कार्यप्रणाली में सुधार होगा। पुरानी व्याधि से परेशानी हो सकती है। नौकरी में प्रभाव बढ़ेगा। व्यापार वृद्धि होगी। ऐश्वर्य पर व्यय होगा। भाइयों का सहयोग मिलेगा।



मीन : राजकीय अवरोध दूर होंगे। लाभ के अवसर हाथ आएंगे। धर्म-कर्म में मन लगेगा। व्यापार मनोकूल चलेगा। नौकरी में सहकर्मी साथ देंगे। निवेश शुभ रहेगा। प्रभावशाली व्यक्तियों से परिचय होगा। घर-बाहर पूछ-परख रहेगी। प्रसन्नता रहेगी।

क्या झूठ बोलने लगा है बच्चा?

इन तरीकों से सिखाएं सच बोलना

अगर आपको अचानक पता लगे कि आपका बच्चा झूठ बोलता है तो आप बेहद परेशान जाएंगी। ऐसे में उसकी इस आदत को छुड़ाने के लिए आप क्या करेंगी? राधा ने अपने बेटे अमर से पूछा कि होमवर्क कर लिया तो अमर ने जवाब दिया, “हां मां, कर लिया और अब मैं खेलने जा रहा हूं।” अमर के जाने के बाद राधा ने उसकी कॉपी देखी तो उसने होमवर्क के नहीं किया था। यह पहली बार नहीं था, जब अमर ने झूठ बोला है। वह अक्सर ही कई तरह के झूठ पूरे आत्मविश्वास से बोलता रहता है, जिससे राधा काफी परेशान भी हैं। कई बार माता-पिता राधा की तरह बच्चों के झूठ बोलने की आदत को नजरअंदाज कर देते हैं। मगर बच्चे अक्सर ही इन छोटे झूठों से ही बड़े झूठ बोलना सीखते हैं। इसलिए आपको उनकी आदत में इस झूठ को शुमार होने से पहले ही रोकना होगा।

■ खुला माहौल

बच्चे अपनों से प्यार पाने तो कभी-कभी किसी काम से बचने के लिए भी झूठ बोलते हैं। आपको लिए यह महत्वपूर्ण है कि उनके झूठ को बढ़ावा न मिले। आप बच्चों को इस बात पर पूरा विश्वास दिलाएं कि उन्हें बिना शर्त प्यार किया जाता है। साथ ही आप उनके साथ संवाद करें और उन्हें उनकी भावनाओं तथा विचारों को साझा करने के लिए एक खुला माहौल दें।

■ फटकार नहीं, प्यार

कई बार बच्चे डांट तथा पिटाई से बचने के लिए भी झूठ बोल देते हैं और धीरे-धीरे यह उनकी आदत में शुमार हो जाता है। आपको यह भी समझना होगा कि अगर आप हर समय गुस्सा ही करंगी तो वे झूठ बोलना सीखेंगे ही। इसलिए आपको बच्चों को इतना स्पेस देना चाहिए कि अगर उन्होंने कोई गलती की भी है तो वे उसे आपसे साझा करने में डरें नहीं। साथ ही जब वे आपको

अपनी गलती खुद बताएं तो आप उन्हें डांटने या सजा देने के बजाय प्यार से समझाएं।

■ नुकसान भी बताएं

उन से कोई भी गलती होने पर उन्हें बताएं कि वे डरें नहीं और अपनी इस गलती से सीखने की कोशिश करें। साथ ही आप उन्हें यह भी बताएं कि झूठ बोलने के क्या-क्या नुकसान होते हैं। इसके लिए आप उन्हें पंचतंत्र या अन्य कहानियां सुना सकती हैं। अगर बच्चा लगातार झूठ पर झूठ बोलता ही जा रहा है तो आप प्यार के साथ थोड़ी सख्ती भी दिखा सकती हैं।

■ आप बोलें सच

घर में कोई बिन बुलाया मेहमान या किसी का फोन आता है तो घर के बड़े कह देते हैं कि ‘बेटा कह दो कि पापा या मम्मी घर पर नहीं हैं।’ बस, यहीं से बच्चों के झूठ बोलने की शुरुआत होती है।



उन्हें ऐसा महसूस होता है कि जब बड़े ऐसा कर सकते हैं तो हम क्यों नहीं। इसलिए बच्चों के सामने झूठ न बोलें और न ही उन्हें झूठ बोलने के लिए प्रोत्साहित करें।

■ न दें झूठे होने का लेबल

बाल मनोवैज्ञानिक रुचि अग्रवाल बताती हैं, बच्चे अपनी ओर ध्यान आकर्षित करने, किसी चीज से बचने या अपनी कोई बात मनवाने के लिए झूठ का सहारा लेने लगते हैं। इसके अलावा वे कार्टून और टीवी पर आने वाले शोज से भी झूठ बोलना सीखते हैं। इसलिए वे क्या देख रहे हैं, आप

इस बात का ध्यान रखें। आप कभी भी बच्चे के झूठ बोलने की आदत को नजरअंदाज न करें। आप उससे प्यार से और बिना डांट-फटकार के झूठ बोलने की वजह पूछें, जौर-जबरदस्ती बिल्कुल न करें और उसे समझ दें। इसके अलावा सबसे जरूरी है कि आप कभी भी उसकी इस आदत को सुधारने के लिए उसको कोई लेबल न दें, जैसे ‘तुम हमेशा झूठे बोलते हो’ या फिर ‘तुम तो हो ही झूठे।’ इस तरह के लेबल से बच्चे के आत्मविश्वास को चोट पहुंचती है, जिस कारण वह जदी बन जाता है और झूठ पर झूठ बोलने लगता है।

चावल के मांड से भूख लगेगी कम

बार-बार भूख लगना मोटे लोगों की समस्या है। जिससे निपटना काफी मुश्किल होता है। क्योंकि यहीं से मोटापे की जड़ जुड़ी होती है। खाना खाने के बाद भी भूख लगना, खाने के एक दो घंटे बाद से भूख लगना और फिर अनेहल्दी फूड खाना। जरूरत से ज्यादा यानी ओवरईटिंग मोटापे की वजह बनती है। अगर आप बार-बार लगने वाली भूख को खत्म करना चाहते हैं और ओवरईटिंग से बचना चाहते हैं तो आयुर्वेद में बताए इस किं करो पिंप।

बार-बार भूख लगने की समस्या रहती है तो अनेहल्दी चीजों को खाने की बजाय चावल का मांड पिंप। इस चावल के मांड में भुना जीरा पाउडर और सेंधा नमक मिला लें। ये सेहत के लिए कई तरह से फायदेमंद होता है।

■ मांड पीने के फायदे

■ एनर्जी बूस्ट करता है

चावल का मांड पीने से एनर्जी मिलती है। इसमें न्यूट्रिशन की मात्रा ज्यादा होती है। साथ ही कार्ब्स होते हैं जो



आपको एनर्जी देने में मदद करता है।

■ डाइजेशन में मदद

कब्ज की समस्या रहती है या फिर पेट में गैस बनती है, लूज मोशन होता है। चावल का मांड सारी तरह की समस्याओं के लिए अच्छा है। लूज मोशन होने पर ये एनर्जी देता है। वहीं पेट में बन रही गैस को खत्म करता है।

■ स्किन के लिए अच्छा

स्किन पर लगाने के साथ ही चावल का मांड पीने से स्किन को हाइड्रेशन मिलता है और स्किन रगो करती है।

■ कैसे बनाएं चावल का मांड

चावल का मांड बनाने के लिए चावल को अच्छी तरह से धोकर पानी में पकाएं। जब चावल पक जाए तो बचे हुए पानी को छानकर निकाल लें। ये पानी पोषण से भरपूर रहता है।

दिल के लिए फायदेमंद लहसुन का पानी

लहसुन का इस्तेमाल कई सारी हेल्थ समस्याओं को दूर रखने में मदद करता है। वहीं अब इंटरव्यूम पर हाट के डॉक्टर ने लहसुन ड्रिंक के फायदे बताए। जिसे पीने से बैड कोलेस्ट्रॉल को कम करने से लेकर हार्ट की बीमारियों से बचने में मदद मिलती है। जानें लहसुन वाली ड्रिंक पीने के फायदे के बारे में।

■ एलडीएल कम करता है लहसुन का पानी

लहसुन में पाया जाने वाला एलिसिन शरीर में बढ़ रहे बैड कोलेस्ट्रॉल यानी एलडीएल को मात्रा को कम करने में मदद करता है।

■ हार्ट अटैक से बचाता है

एलिसिन नाम का यौगिक एलडीएल यानी बैड कोलेस्ट्रॉल को कम करता है। जिससे हार्ट को सुरक्षित रखने में मदद मिलती है और हार्ट अटैक से भी बचाव होता है।

■ खून का थक्का जमने से रोकता है

लहसुन का पानी पीने से शरीर में श्रोमोक्वोलिज्म को रोकता है। जिसमें शरीर में खून का थक्का जमने लगता है। लहसुन जम रहे खून के थक्कों को रोकता है।



■ हाई ब्लड प्रेशर में राहत

इसके साथ ही लहसुन का पानी हाई ब्लड प्रेशर की समस्या को भी कम करने में मदद करता है।

■ इम्यून सिस्टम को बढ़ाता है

खबरें गांव की...

प्रेमिका के सामने प्रेमी को मार डाला

बागपत. यूपी के बागपत में रात को प्रेमिका से मिलने पहुंचे प्रेमी की गला घोटकर हत्या कर दी गई। युवती के चाचाओं ने भतीजी के सामने ही उसके प्रेमी को मौत के घाट उतार दिया। फिलहाल आरोपी फरार बताए जा रहे हैं। जानकारी के अनुसार केतीपुरा के रहने वाले शहजान का मुगलपुरा की रहने वाली एक युवती से प्रेम-प्रसंग चल रहा था। दोनों चोरी-छिप मिलते थे। युवती के घर वालों को इसकी जानकारी नहीं थी। रविवार की रात प्रेमी शहजान अपनी प्रेमिका से मिलने उसके घर पहुंच गया। इसी दौरान युवती का एक चाचा काम से घर वापस आ गया। चाचा की नजर भतीजी और उसके प्रेमी पर पड़ी। इसके बाद चाचा ने अपने अन्य भाइयों को इसकी जानकारी दी। परिवार के सभी लोगों ने मिलकर युवक को घेरकर पकड़ लिया। जिसके बाद चाचाओं ने भतीजी के सामने ही प्रेमी की पिटाई करते हुए उसे मौत के घाट उतार दिया।

ऑटो में महिला से छेड़छाड़, विरोध करने पर दबाया गला, फिर सड़क पर फेंका

लखनऊ. लखनऊ में ऑटो में महिलाओं से छेड़छाड़ की घटनाएं रूकने का नाम नहीं ले रही है। बेखौफ ऑटो चालक और उसमें सवार युवक ने इंदिरा नगर सेक्टर 25 में घर लौट रही व्यवसायी की पत्नी के साथ छेड़छाड़ की। महिला के शोर मचाने पर ऑटो चालक और युवक ने गला दबाया और मारपीट करते हुए रिंग रोड ओवरब्रिज पर चलती ऑटो से फेंक सड़क पर फेंक दिया, जिससे वह करीब 20 मीटर तक पिसटती चली गई। इससे महिला को गंभीर चोट आई है। राहगीरों ने महिला को अस्पताल पहुंचाया, जहां से सूचना पर पति और पुलिस को सूचना दी। इस मामले में गाजीपुर पुलिस ने एक आरोपी को गिरफ्तार कर लिया है, जबकि ऑटो चालक फरार है।

12 साल बाद मिली मां, मृत मानकर कर दी थीं अंतिम रस्में; पूरा परिवार साथ-साथ रोया

बिजनौर. बिजनौर में गांव शहजादपुर से 12 साल पहले लापता हुई मां अचानक ज़िंदा मिल गई। जिस मां को परिवार ने मृत मान लिया था और जिसकी अंतिम रस्में तक निभा दी थीं, वह इतने साल बाद अपने बेटों मिली तो आंसुओं का सैलाब बह निकला। बताया जाता है कि गांव शहजादपुर निवासी राजो देवी वर्ष 2014 में मानसिक स्थिति ठीक नहीं होने के कारण अचानक घर से लापता हो गई थीं।

4 मई 2026 को हरियाणा के अंबाला जिले के साहा थाना पुलिस को एक लावारिस महिला मिली। पुलिस ने उसे यमुनानगर के सरस्वतीनगर स्थित मगरपुर गांव के 'नी आसरे दा आसरा' आश्रम में पहुंचा दिया। आश्रम में एक महीने तक इलाज, देखभाल और काउंसिलिंग के बाद महिला ने अपना नाम राजो देवी बताया और बिजनौर के शेकोटा क्षेत्र का जिक्र किया। आश्रम की टीम ने जानकारी जुटाते हुए बिजनौर के शहजादपुर गांव तक संपर्क स्थापित किया। वीडियो कॉल पर राजो देवी की पहचान हुई तो बेटों कपिल, सोनू और रोहित की खुशी का ठिकाना नहीं रहा।

वे तुरंत यमुनानगर पहुंचे। आश्रम में जैसे ही मां और बेटों का आमना-सामना हुआ, वर्षों का बिछोह आंसुओं में बदल गया। तीनों बेटे मां से लिपटकर फूट-फूटकर रो पड़े। राजो देवी ने भी अपने बच्चों को पहचान लिया और उन्हें सीने से लगा लिया। वहां मौजूद हर व्यक्ति की आंखें नम हो गईं। परिवार के अन्य सदस्य भी इस भावुक पल को देखकर अपने आंसु नहीं रोक सके।

ममता के 20 सांसद भी TMC छोड़ सकते हैं

■ CM शर्भेंद्रु के साथ भाजपा बंगाल प्रभारी से मिले

■ तृणमूल के राज्यसभा सांसद सुखेंद्रु का इस्तीफा

नई दिल्ली. विधायकों के बाद अब तृणमूल कांग्रेस के सांसद भी ममता का साथ छोड़ने की तैयारी कर रहे हैं। सोमवार दोपहर 20 सांसदों ने केंद्रीय मंत्री और BJP के बंगाल प्रभारी भूपेंद्र यादव के घर घर



मीटिंग की। इस दौरान सुबह TMC के राज्यसभा सांसद पद से इस्तीफा दे चुके सुखेंद्रु शेखर ने भी मौजूद रहे। उधर, बंगाल CM शर्भेंद्रु अधिकारी भी इनसे मिलने पहुंचे। 20 में से लोकसभा और राज्यसभा

के कितने सांसद थे यह साफ नहीं हो पाया है। बैठक में काकोली घोष, शताब्दी रॉय, अबू ताहिर, अरुण चक्रवर्ती, खलीलुर रहमान, शर्मिला सरकार, अंसित मल, कालीपद सोरेन, जगदीश बसुनिया और प्रसून बनर्जी मौजूद रहे। बाकी सांसदों के नाम सामने नहीं आए हैं।

सूत्रों के मुताबिक TMC के ये सभी सांसद अलग गुट बना सकते हैं। मीडिया रिपोर्ट्स में दावा किया

फायरिंग मामले में खान सर ने दायर की जमानत याचिका

■ गार्ड्स की बेल पर सुनवाई के बाद फैसला सुरक्षित ■ अपोजिशन के वकील बोले- जानबूझकर गोली चलावाई

पटना. फायरिंग मामले में खान सर ने पटना सिविल कोर्ट में सोमवार को अग्रिम जमानत याचिका दायर की है। कल यानी मंगलवार को इस पर सुनवाई होगी।

गोली चलाने वाले दोनों गार्ड्स की बेल के लिए भी आज अप्लाई किया गया है।

कोर्ट में गार्ड्स की जमानत को लेकर ज्ञान बिंदु के वकील की ओर से विरोध किया गया। ज्ञान बिंदु के वकील की ओर से कहा गया है कि इरदात गोली चलावाई गई थी। भीड़ हटाने के लिए फायरिंग नहीं हुई थी।

सुनवाई के दौरान कोर्ट ने दोनों गार्ड्स की केस डायरी और क्रिमिनल हिस्ट्री मांगी। दोनों की



जमानत पर अब 10 जून को सुनवाई होगी। इधर, रौशन आनंद की जमानत

साल के अराजक शासन को पार्टी की हार का नतीजा बताया और भाजपा की तारीफ की थी। राज्यसभा के चेयरमैन सीपी राधाकृष्णन ने सुखेंद्रु शेखर का इस्तीफा मंजूर कर लिया है। सुखेंद्रु ने इस्तीफे के बाद मीडिया से कहा था कि पार्टी के कई लोग ममता मनमाने ढंग से पार्टी चला रही थीं, इसी वजह से उन्होंने इस्तीफा दे दिया। सुखेंद्रु शेखर की राज्यसभा सीट पश्चिम बंगाल से है और उनका कार्यकाल 2029 तक था। सीट खाली हो चुकी है, अब इस पर उपचुनाव कराया जा सकता है।

TMC नेता जहांगीर खान नेपाल बॉर्डर से गिरफ्तार

■ अवैध वसूली का आरोप, देश छोड़ने की कोशिश में थे

■ फालता सीट से चुनाव लड़ा था

कोलकाता. पश्चिम बंगाल पुलिस की स्पेशल टास्क फोर्स ने सोमवार को TMC नेता जहांगीर खान को गिरफ्तार कर लिया। यह गिरफ्तारी नेपाल बॉर्डर के पास से हुई। पश्चिम बंगाल के दक्षिण 24 परगना जिले के फालता पुलिस स्टेशन में खान के खिलाफ 7 FIR की गई थीं। वह नेपाल भगने की फिराक में था। अभी बंगाल पुलिस की तरफ से इस पर कोई आधिकारिक बयान जारी नहीं किया गया है। पुलिस जहांगीर को कोलकाता ला रही है।

न्यूज एजेंसी PTI के मुताबिक जहांगीर को अवैध वसूली करने के आरोप में पकड़ा गया है। हालांकि कुछ मीडिया रिपोर्ट्स में पहले यह दावा किया गया था कि जहांगीर के समर्थकों ने महिलाओं को गैंगरेप की धमकी दी थी। इसके कारण उनकी गिरफ्तारी हुई है।

जहांगीर ने 2026 का



विधानसभा चुनाव फालता सीट से लड़ा था। चुनाव के दौरान हुई गड़बड़ियों के कारण यहां 21 मई को दोबारा वोटिंग हुई थी। दोबारा चुनाव से 48 घंटे पहले ही जहांगीर ने मैदान छोड़ दिया था और कहा था कि वे चुनाव से अपना नाम वापस ले रहे हैं।

24 मई को आए नतीजे में जहांगीर की हार हुई। इसके बाद से जहांगीर लगाभग गायब हो रहे। उन्हें न तो घर पर देखा गया और न ही पार्टी कार्यालय में।

मई में अपने खिलाफ FIR दर्ज होने पर हाईकोर्ट गए थे

मई 2026 में जहांगीर ने कलकत्ता हाईकोर्ट में याचिका दायर कर अपने खिलाफ दर्ज मामलों की जानकारी और गिरफ्तारी से संरक्षण मांगा था। उनका आरोप था कि उनके खिलाफ लगातार कई आपराधिक मामले दर्ज किए जा रहे हैं।

बिना शादी सहमति से संबंध खराब चरित्र का आधार नहीं -SC

नई दिल्ली. सुप्रीम कोर्ट ने सोमवार को कहा कि दो अविवाहित बालिगों के बीच सहमति से बने शारीरिक संबंध को किसी व्यक्ति के चरित्र को खराब बताने का आधार नहीं बनाया जा सकता। कोर्ट ने इस बयान की सुनवाई के दौरान की। कोर्ट ने उस उम्मीदवार की अपील मंजूर कर ली, जिसकी पुलिस कॉन्टेबल परी रह कर दी गई थी। कोर्ट ने कैडिडेट को अपॉइंट करने का निर्देश दिया। उम्मीदवार की नियुक्ति इसलिए रद्द की गई थी क्योंकि उसके खिलाफ 2014 में शादी का वादा कर दुकर्म का मामला दर्ज हुआ था। भर्ता बोर्ड ने इसे नैतिक अधमता (मॉरल टर्पिड्यूड) का मामला मानते हुए उसे अयोग्य ठहराया था। कैडिडेट ने इसी को चुनौती दी थी। हालांकि, यह मामला एक असफल प्रेम संबंध से जुड़ा था। रिकॉर्ड के अनुसार, उम्मीदवार और शिकायतकर्ता पड़ोसी थे।

भारत की टेस्ट क्रिकेट में सबसे बड़ी जीत

अफगानिस्तान को पारी और 300 रन से हराया

■ मानव सुधार को 7 विकेट

भारत ने न्यू चंडीगढ़ में खेले गए टेस्ट मैच में अफगानिस्तान को पारी और 300 रन से हरा दिया। यह टेस्ट क्रिकेट में भारतीय टीम की अब तक की सबसे बड़ी जीत है। भारत की पिछली सबसे बड़ी जीत पारी और 272 रन के अंतर से थी। जो 2018 में वेस्टइंडीज के खिलाफ राजकोट में मिली थी।

मैच के तीसरे दिन अफगानिस्तान की टीम दूसरी पारी में 112 रन बनाकर ऑलआउट हो गई। इससे पहले भारत ने अपनी पहली पारी 564/8 के स्कोर पर घोषित कर दी थी। इसके जवाब में अफगानिस्तान की पहली पारी 152 रन पर सिमट गई थी और उसे फॉलोऑन खेलना पड़ा।

अफगानिस्तान की दूसरी पारी में वॉशिंगटन सुंदर ने 4 और कुलदीप यादव ने 3 विकेट लिए। डेब्यू मैच खेल रहे मानव सुधार



और मोहम्मद सिराज ने 1-1 विकेट लिया। सुधार ने अफगानिस्तान को पहली पारी में 6 विकेट लिए थे। इस तरह उन्होंने मैच में 7 विकेट लिए।

■ भारत की 186वीं टेस्ट जीत, वेस्टइंडीज को पीछे छोड़ा

भारतीय टीम ने टेस्ट क्रिकेट में 599 मैचों में 186वीं जीत

हासिल की है। भारत ने सबसे ज्यादा टेस्ट मैच जीतने के मामले में वेस्टइंडीज को पीछे छोड़ दिया है। वेस्टइंडीज के नाम 592 मैचों में 185 जीत हैं। ऑस्ट्रेलिया, इंग्लैंड और साउथ अफ्रीका भारत से आगे हैं। ऑस्ट्रेलिया ने 882 मैचों में 426 मैच जीते हैं। इंग्लैंड ने 1095 मैचों में 405 में जीत हासिल की है वहीं, साउथ अफ्रीका ने 479 टेस्ट में 191 जीते हैं।

मशालें, लाटियां लिए ये

तंखुल नगा महिलाएं जवानों को

आगे नहीं बढ़ने दे रही थीं। सैन्य

PoK में भड़की बगावत की आग, पुलिस-पब्लिक में मिड़ंत

■ 7 की मौत, 5 दर्जन से ज्यादा घायल

पाकिस्तान के कब्जे वाले जम्मू-कश्मीर (PoJK) में राजनीतिक असंतोष अब हिंसक रूप ले चुका है। आधिकारियों के अनुसार, आंदोलनकारी संगठन Joint Army Action Committee (JAAC) के समर्थकों और पुलिस के बीच कई स्थानों पर हिंसक टकराव हुआ है। झड़पों में मरने वालों में तीन नागरिकों और चार पुलिसकर्मी शामिल हैं। पाक की मीडिया रिपोर्ट्स में कहा गया है कि जैसे-जैसे JAAC प्रदर्शनकारियों ने अपना आंदोलन

कम सात लोगों की मौत हो चुकी है, जबकि 63 से अधिक लोग इस झड़प में घायल बताए जा रहे हैं। आधिकारियों के अनुसार, आंदोलनकारी संगठन Joint Army Action Committee (JAAC) के समर्थकों और पुलिस के बीच कई स्थानों पर हिंसक टकराव हुआ है। झड़पों में मरने वालों में तीन नागरिकों और चार पुलिसकर्मी शामिल हैं। पाक की मीडिया रिपोर्ट्स में कहा गया है कि जैसे-जैसे JAAC प्रदर्शनकारियों ने अपना आंदोलन



तेज किया, क्षेत्रीय सरकार ने 'जाईंट आर्मी एक्शन कमिटी' (JAAC) के आतंकवाद-रोधी कानूनों के तहत प्रतिबंधित संगठन घोषित कर दिया। लेकिन JAAC ने अपना आंदोलन जारी रखा हुआ है। इस

कार्रवाई से भड़के JAAC ने अब कल यानी (मंगलवार, 9 जून को) पूरे इलाके में हड़ताल और बंद का

आह्वान किया है। इस बीच, रावलकोट के कमिश्नर सरदार वहीद ने समाचार एजेंसी AFP को बताया कि हिंसक झड़प में तीन आम नागरिकों की मौत हुई है और 40 लोग घायल हुए हैं।

AFP के मुताबिक, झड़पों में पुलिस के चार जवान भी मारे गए और 23 अन्य जवान घायल हो गए हैं। वहीं पाकिस्तानी अखबार 'दॉन' ने पुलिस के हवाले से बताया कि जवानों पर आग्नेयास्तरों और शॉटगन से गोलियां चलाई गईं। इसलिए प्रशासन ने इस घटना को आतंकवादी हरकत करार दिया है। एक बयान में कहा गया है कि नागरिकों की सुरक्षा और सार्वजनिक शांति से कोई समझौता न करने का संकेतवश लिया गया है।

रामलला के चढ़ावे में 7 करोड़ की चोरी का दावा

अयोध्या. राम मंदिर में आए चढ़ावे में चोरी के आरोप वाला मुद्दा तूल पकड़ता दिखाई दे रहा है। उत्तर प्रदेश के पूर्व सीएम अखिलेश यादव ने मंदिर में करोड़ों की चोरी के गंभीर आरोप लगाते हुए सरकार को चुपकी की संदिग्ध बताया था। आरोप लगाने वालों की लिस्ट में आम आदमी पार्टी के राज्यसभा सांसद संजय सिंह का नाम भी जुड़ गया है। उन्होंने भाजपा और उनके लोगों को चंदा चोर कहा है। उन्होंने आरोप लगाते हुए कहा- मंदिर से लगभग 7 करोड़ रुपये चोरी हुए हैं। इसके साथ ही मंदिर ट्रस्ट के महामंत्री चंपत राय को एक चुनौती भी दी है।

कौन हैं तंगखुल?

तंगखुल उत्तर-पूर्व भारत के प्रमुख नगा समुदायों में से एक है। वे मुख्य रूप से मणिपुर के उखरुल और कामजिपुर जिलों में रहते हैं। उनकी आबादी का एक हिस्सा म्यांमार के सोमरा क्षेत्र में भी बसता है। यह समुदाय अपनी विशिष्ट भाषा, बुनाई, कृषि परंपराओं और सामुदायिक जीवन के लिए जाना जाता है। प्रदर्शन में शामिल अधिकांश महिलाएं थीं, जो न्यू हेवन क्षेत्र में असम राइफल्स की एक चौकी/आउटपोस्ट बनाए जाने का विरोध कर रही थीं।



आधिकारियों ने चेतावनी दी। इसके बावजूद वे डटी रहीं और 'हमारी जमीन, हमारा अधिकार' नारे लगाती रहीं। स्थानीय लोगों के मुताबिक, जवानों ने पुलिस और मजिस्ट्रेट की गैरमौजूदगी में कई राउंड हवाई फायर किए और लाठीचार्ज

किया। प्रदर्शन कर रही महिलाओं से धक्का-मुक्की भी की गई। हालांकि सोशल मीडिया पर सामने आए एक वीडियो में जवानों ने यह दावा किया है कि विरोध कर रही महिलाओं ने उन पर पेट्रोल डालकर जलाने की कोशिश की। रिपोर्ट्स में एक प्रदर्शनकारी के पैर पर गोली लगने का दावा किया गया। वहीं, 22 महिलाएं घायल हो गईं। इन्हें अस्पताल में भर्ती कराया गया है।



कॉन्फ्रेंस में कहा- 2 घंटे से ज्यादा चली बैठक में 5 मुद्दों पर सहमति बनी है। NEET में देश के युवाओं के साथ धोखा हुआ है। NEET और CBSE की गड़बड़ी के लिए शिक्षा मंत्री जिम्मेदार हैं, वह तुरंत इस्तीफा दें।

उन्होंने कहा कि गठबंधन हर 2 महीने में महगाई, बेरोजगारी और अर्थव्यवस्था के मुद्दे पर बैठक करेगा। SIR और चुनाव की



निष्पक्षता को लेकर INDIA ब्लॉक CJI को लेकर भी लिखेगा। 8 अगस्त को अगली बैठक हैदराबाद में होगी। मानसून सत्र के दौरान भी विपक्ष बैठक करेगा।

■ यूथ कांग्रेस ने कांग्रेस-राहुल के खिलाफ लगे पोस्टर फाड़े

दिल्ली की अकबर रोड पर सोमवार सुबह कुछ पोस्टर लगाए

गए थे। हालांकि पोस्टर किसने लगाए इसका पता नहीं चल सका है। पोस्टर में राहुल गांधी की तस्वीर थी और कांग्रेस के खिलाफ बयानबाजी थी। दोपहर में यूथ कांग्रेस के कार्यकर्ता मौके पर पहुंचे और पोस्टर को फाड़ा। एक पोस्टर में NCP-SCP चीफ शरद पवार की तस्वीर लगी थी, लिखा था- राहुल गांधी में कंसिस्टेंसी (स्थिरता) की कमी है।



■ पवार बोले- सभी सीनियर से चर्चा करके समाधान निकालेंगे

INDIA ब्लॉक की पिछली बैठक एक जून 2024 को दिल्ली में खड़गे के घर पर हुई थी। यानी, पूरे 2 साल के बाद गठबंधन के नेता एकसाथ जुटे। इस बैठक पर NCP-SCP चीफ शरद पवार ने कहा कि मौजूदा समय में ब्लॉक के

सभी दलों को एकजुट रखना सबसे जरूरी है।

उन्होंने कहा कि एक तरफ नरेंद्र मोदी के नेतृत्व वाली भाजपा सरकार है, वहीं दूसरी तरफ वे दल हैं जो उसके नेतृत्व को स्वीकार नहीं करते। ऐसे सभी दल साथ आए हैं। गठबंधन के भीतर मौजूद मतभेदों को दूर करने के सभी सीनियर लोगों से बातचीत की जाएगी और कोई न कोई समाधान निकाला जाएगा।

पवार ने कहा कि मुझे भरोसा है कि इसका रास्ता निकलेगा। अगले 2-3 सालों में कोई बड़ा चुनाव नहीं है, इसलिए यह समय सभी सहयोगी दलों को साथ रखने और गठबंधन को मजबूत करने के लिए महत्वपूर्ण है।

ईरान-इजराइल में दो माह बाद फिर जंग शुरू

■ होर्मुज में जहाज पर हमले में 24 भारतीय फसे

■ वीडियो शेयर कर नेवी से मदद मांगी

ईरान और इजराइल के अप्रैल में हुए सीजफायर के 2 महीने बाद दोबारा जंग शुरू हो गई। ईरान ने रविवार रात इजराइल पर बैलिस्टिक मिसाइलें दागीं। ईरान की रेवोल्यूशनरी गार्ड (IRGC) ने कहा कि यह कार्रवाई लेबनान में हिजबुल्लाह पर इजराइली हमलों के जवाब में की गई है।

इसके जवाब में इजराइल ने ईरान के कई सैन्य और रक्षा ठिकानों पर हमला किया। ईरानी समाचार एजेंसी IRNA के मुताबिक, तेहरान, तबरीज और

इस्फहान में कई विस्फोट हुए। वहीं, IRGC ने दावा किया कि इजराइल ने इन हमलों में एयर-लॉन्च बैलिस्टिक मिसाइलों का इस्तेमाल किया।

अमेरिका-ईरान तनाव के बीच होर्मुज स्ट्रेट में ओमान टट के पास एक जहाज पर हमले की खबर आई है। भारतीय नाविकों के संगठन फॉरवर्ड सीमैन्स यूनियन ऑफ इंडिया ने दावा किया है कि जहाज पर 24 भारतीय नाविक सवार हैं और उन्होंने तत्काल मदद की अपील की है।

बढ़ते तनाव के बीच भारत ने अपने नागरिकों के लिए एडवाइजरी जारी की है। तेहरान स्थित भारतीय दूतावास ने भारतीयों से ईरान की यात्रा न करने और वहां मौजूद लोगों को जल्द से जल्द देश छोड़ने की सलाह दी है।

संक्षेप...

मुंबई एयरपोर्ट पर नव्य जीव तस्करी का भंडाफोड़

मुंबई. छत्रपति शिवाजी महाराज अंतर्राष्ट्रीय हवाई अड्डे पर कस्टम विभाग ने एक बड़ी कार्रवाई करते हुए बैंकोंक से आए एक भारतीय यात्री के पास से 29 दुर्लभ और विदेशी जीव-जंतु बरामद किए हैं। मामले में यात्री को हिरासत में लेकर आगे की जांच शुरू कर दी गई है।

अधिकारियों के अनुसार, यात्री की गतिविधियां सख्त लगेने पर उसके सामान की जांच की गई। तलाशी के दौरान कई विदेशी प्रजातियों के जीव बरामद हुए, जिनमें गिबबन, मेलागिस्टिक गिलहरी, बॉल पाइथन और इगुआना जैसे जीव शामिल थे। ये सभी जीव विशेष कंटेनरों में छिपाकर लाए जा रहे थे।

‘तीसरी मुंबई’ का मास्टर प्लान बनाएगी सिंगापुर की कंपनी

11.89

करोड़ की लागत से होगा पहले चरण का काम

324

वर्ग किमी में बसाया जाएगा नियोजित शहर

नवी मुंबई. नवी मुंबई इंटरनेशनल एयरपोर्ट और अटल सेतु के नजदीक वाले इलाके में 324 वर्ग किलोमीटर में बसाए जाने वाले नियोजित शहर ‘तीसरी मुंबई’ के लिए जरूरी चीजें अब एक-एक करके पूरी हो रही हैं। इसके लिए जमीन अधिग्रहण का काम चल रहा है, और शहर के पहले चरण का मास्टर प्लान सिंगापुर की कंपनी ‘सुरबा’ जुरोंग इफ्रास्ट्रक्चर प्राइवेट लिमिटेड’ तैयार करने का

काम दिया गया है। जनवरी में दावोस में, एमएमआरडीए और सिंगापुर की कंपनी ने मुंबई मेट्रोपॉलिटन रीजन में कई डेवलपमेंट सेंटर्स के मास्टर प्लान बनाने के लिए एक करार पर साइन किए थे, जिसमें ‘मुंबई 3.0’ भी शामिल था। जिसे महाराष्ट्र सरकार ने इस व्यवस्था को मंजूरी दे दी और कंपनी को सरकारी स्तर पर कंसल्टेंट के तौर पर काम पर रखने पर सहमति जताई।



व्यापार और निवेश की ओर करेगा आकर्षित

जमीन मालिकों के पास मुआवजे के कई विकल्प हैं, जैसे नकद मुआवजा, एफएसआरआई या टीडीआर, या फिर विकसित जमीन में से अपनी जमीन का

22.5% हिस्सा। आधिकारिक तौर पर ‘करनाला-साई-चिरनेर (केएससी) न्यू टाउन’ कहलाने वाला ‘तीसरी मुंबई’ प्रोजेक्ट राजगढ़ जिले में 323.44 वर्ग किलोमीटर के इलाके में फैला है। इसमें उरण, पनवेल और पेण तहसीलों के 124 गांव शामिल हैं।

जमीन अधिग्रहण का काम शुरू हो चुका

मास्टर प्लान का पहला चरण 11.89 करोड़ रुपये की लागत से पूरा किया जाएगा। इसके बाद, शहरी विकास विभाग की मंजूरी मिलने पर 23.12 करोड़ रुपये की लागत से दूसरे चरण की प्लानिंग शुरू होगी। साथ ही, जमीन के इस्तेमाल की योजना (लैंड यूज प्लान) भी तैयार की जा रही है। इसमें यह देखा जा रहा है कि रायगढ़ जिले की उरण, पनवेल और पेण तहसीलों के 124 गांवों में फैली केएससी न्यू टाउन की जमीन का अभी कैसे इस्तेमाल हो रहा है अधिकारियों के मुताबिक, जेएनपीटी के पास होने की वजह से इस इलाके के बड़े हिस्से का इस्तेमाल अभी खेती और गोदामों के लिए किया जा रहा है। जमीन अधिग्रहण का काम भी चल रहा है। एमएमआरडीए ने अप्रैल में जमीन मालिकों से सहमति लेने की ऑनलाइन प्रक्रिया शुरू कर दी थी ताकि काम आसान और तेजी से हो सके।

इसका नाम इस इलाके के अहम गांवों के नाम पर रखा गया है। अटल सेतु और नवी मुंबई इंटरनेशनल एयरपोर्ट के पास होने की वजह से,

‘तीसरी मुंबई’ को एक ऐसे शहरी केंद्र के तौर पर प्लान किया गया है जो बिजनेस और इन्वेस्टमेंट को आकर्षित करेगा।

कल्याण में रिक्शा चालक से मारपीट

घटना का वीडियो वायरल

कल्याण. कल्याण रेलवे स्टेशन के सामने छोटी सी बात पर बड़ा झगड़ा सामने आया है। जिसमें एक रिक्शा ड्राइवर और कुछ युवकों के बीच किराए के मुद्दे पर हुआ झगड़ा लड़ाई में बदल गया।

यह घटना CCTV में कैद हो गई और वीडियो भी सामने आ गया है। मिली जानकारी के मुताबिक, कल्याण रेलवे स्टेशन इलाके में एक रिक्शा ड्राइवर और कुछ युवकों के बीच किराए के मुद्दे पर कहासुनी हो गई। हालांकि, कुछ ही देर में यह झगड़ा लड़ाई में बदल गया। इस बार पता चला कि कुछ युवकों के ग्रुप ने रिक्शा ड्राइवर की पिटाई कर दी।



इस बीच, घटना की जानकारी मिलने पर महात्मा फुले पुलिस स्टेशन की पुलिस मौके पर पहुंची और हालात को काबू में किया। पुलिस इलाके के CCTV फुटेज चेक कर रही है और उसके आधार पर संबंधित लोगों की पहचान करने में जुटी है। फिलहाल, पुलिस मामले की आगे की जांच कर रही है और इस घटना से इलाके में अफरा-तफरी मच गई है और तनाव का माहौल बन गया है।

सुरक्षा का गंभीर मुद्दा

कल्याण स्टेशन इलाके में हुई इस घटना से कानून-व्यवस्था की समस्या पैदा हो रही है। कल्याण स्टेशन इलाके में लगातार चोरी, लूटपाट, झगड़े और यात्रियों को परेशान करने की घटनाएं हो रही हैं। नागरिक ऐसी घटनाओं की बार-बार शिकायत कर रहे हैं और पुलिस से इन घटनाओं को रोकने के लिए गश्त बढ़ाने की मांग कर रहे हैं।

इस घटना की वजह से कल्याण स्टेशन इलाके में कानून-व्यवस्था का मुद्दा एक बार फिर चर्चा में आ गया है, और नागरिक दौधियों के खिलाफ सख्त कार्रवाई की मांग कर रहे हैं।

उपमुख्यमंत्री शिंदे की पत्नी ने मरीजों का जाना हालचाल

उल्हासनगर. कोविड काल के दौरान उपमुख्यमंत्री एकनाथ शिंदे की पत्नी लता एकनाथ शिंदे ने सांसद डॉ. श्रीकांत शिंदे की संकल्पना पर बने उल्हासनगर महानगरपालिका के सुपर स्पेशियलिटी अस्पताल का दौरा किया। इस अवसर पर उन्होंने मरीजों का हालचाल पूछा और उनकी सेवा कर रहे डॉक्टरों की तत्परता की प्रशंसा की। महारल में आम आदमी की गुणवत्तापूर्ण स्वास्थ्य सेवा प्रदान करने के उद्देश्य से सांसद डॉ. श्रीकांत शिंदे के विशेष प्रयासों से यह अस्पताल बनाया गया है। लता शिंदे ने अस्पताल का दौरा कर उसका निरीक्षण किया और वहां की उत्कृष्ट व्यवस्था पर अपनी सच्ची संतुष्टि व्यक्त की।

उन्होंने डॉ. संजीव पॉल, नर्सों और अस्पताल में कार्यरत सभी कर्मचारियों की भी जिस तत्परता से वे सेवा प्रदान कर रहे हैं, उसके लिए प्रशंसा की और उनकी पीठ थपथपाई। लता शिंदे ने मरीजों को भरपूर दिलाया और उनके अच्छे स्वास्थ्य की कामना की।

ठाणे मनपा मुख्यालय के शहर विकास विभाग ऑफिस लगी आग

कोई हताहत नहीं

ठाणे. मनपा मुख्यालय की चौथी मंजिल पर शहर विकास विभाग ऑफिस में सोमवार सुबह करीब 8 बजे आग लग गई। सिव्योरिटी गार्ड, फायर ब्रिगेड और आपदा प्रबंधन की तुरंत कार्रवाई और सावधानी बरतने से आग पर जल्दी काबू पा लिया गया। मनपा ने बताया है कि इस घटना में कोई घायल नहीं हुआ। आग लगने के कारण और नुकसान की सही हद का पता लगाने के लिए जांच चल रही है और जरूरी जानकारी इकट्ठा की जा रही है। इस बीच, आग पर काबू पाने के बाद, इलाके की सफाई कर दी गई है और शहर विकास विभाग का काम फिर से शुरू हो गया है।



पावर सप्लाई काट दी गई और फायर ब्रिगेड और आपदा प्रबंधन टीम को इमरॉर्मे विभाग पहुंचे। वहां घुआं देखकर फायर एक्सटिंग्विशर की मदद से आग बुझाने की कोशिश की गई। साथ ही, डिपार्टमेंट की

सिस्टम के तालमेल से आग पर पूरी तरह काबू पा लिया गया। अनुमान है कि आग में कंप्यूटर का UPS, कुछ कंप्यूटर और कुछ डॉक्यूमेंट्स को नुकसान हुआ। हालांकि, एडमिनिस्ट्रेशन ने साफ किया है कि मनपा का ई-ऑफिस सिस्टम चालू होने से ज्यादातर डॉक्यूमेंट्स फिर से मिल जाएंगे। साथ ही, ऑफिस में दूसरे जरूरी डॉक्यूमेंट्स सुरक्षित हैं और उन्हें कोई नुकसान नहीं हुआ है। आग लगने के कारण और नुकसान की सही हद का पता लगाने के लिए जांच चल रही है और जरूरी जानकारी इकट्ठा की जा रही है। इस बीच, आग पर काबू पाने के बाद, इलाके की सफाई कर दी गई है और शहर विकास विभाग का काम फिर से शुरू हो गया है।

लुटेरों और चेन स्नैचरों की गैंग का पर्दाफाश

52 लाख का कीमती सामान ज़ब्त,

24 वारदात का खुलासा

ठाणे। पुलिस कमिश्नरेंट में बस यात्रा के दौरान यात्रियों के कीमती सामान चुराने और लूटपाट की बढ़ती घटनाओं के खिलाफ क्राइम ब्रांच, यूनिट-1 ने बड़ी कार्रवाई करते हुए चार कैदियों को गिरफ्तार किया है। इस कार्रवाई में पुलिस ने 52 लाख 34 हजार 100 रुपये का कीमती सामान ज़ब्त किया है और 24 वारदात का खुलासा करने में कामयाबी हासिल की है। गिरफ्तार आरोपियों में सऊद



सिराज खान उर्फ सऊद काले (25) और रश्मिल हरीश माधवानी उर्फ बाबू खरखटया (20) शामिल हैं, जो लूटपाट करते थे। पुलिस ने महिला आरोपी संगीता दशरथ पीठकर (45) और सुरेखा बजरंग गायकवाड़ (47) को भी गिरफ्तार किया है, जो बस

यात्रा के दौरान यात्रियों के सोने के गहने चुराती थीं। ऑपरेशन के दौरान, आरोपियों से 32 तोले सोने के गहने, 5 मोटरसाइकिल, एक बंदूक, एक ज़िंदा कारसू और एक धारदार चाकू ज़ब्त किया गया। ज़ब्त किए गए सामान की कुल कीमत 52.34 लाख रुपये है। जांच

में पता चला कि इस गैंग ने ठाणे, मुंबई, नवी मुंबई और पुणे पुलिस कमिश्नरेंट की सीमाओं में अलग-अलग जगहों पर चोरी और जबरदस्ती की वारदातें की थीं। आरोपियों से कुल 24 वारदातों का पता चला है, जिसमें पुणे ज़िले के कलवा, मुंन्ना, नौवाड़ा, चितलसर, नारगोली, रबाले, तुम्रे, उरण, राबोडी और वडगांव मावल पुलिस थानों में हुई वारदातें शामिल हैं। यह शानदार ऑपरेशन जॉइंट कमिश्नर ऑफ पुलिस (क्राइम) पंजाबराव उगले, डिप्टी कमिश्नर ऑफ पुलिस (क्राइम) अमरसिंह जाधव और असिस्टेंट कमिश्नर ऑफ पुलिस (सर्च-1) शेखर बागडे की गाइडेंस में किया गया।



ठाणे ग्रामीण पुलिस अधीक्षक डॉ. विनय कुमार राठौड़ का पुष्प गुच्छ देकर सम्मान करते हुए आरटीआई कार्यकर्ता अनिल महाडिक, वरिष्ठ पत्रकार मुनीर अहमद मोमिन, धर्मेश उपाध्याय, धीरेंद्र उपाध्याय, सुदाम खारकर आदि।

आम सूचना

मैं श्री मनोहर गुरदासमल पंजवानी सभी को सूचित कर रहा हूँ कि रुम नं. 10, बैरक नं. 1936, ओटी सेक्शन, उल्हासनगर- 5. (टैक्स नं. 57डीआय012037900) उक्त प्रॉपर्टी श्रीमती कोमल श्रीचंद जग्यासी के नाम पर है। उनसे सेल एग्रीमेंट दि. 12.6.2025 द्वारा मैंने खरीदी है। जिस कारण उक्त जायदाद मैं अपने नाम करवाना चाहता हूँ। अगर इस जायदाद पर किसी भी व्यक्ति का कोई हक्क वास्ता हो तो वो सारे सबूतों के साथ 7 दिनों के भीतर उपरोक्त दिए गए पते अथवा उल्हासनगर महानगरपालिका के टैक्स विभाग में संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।

सही/-

श्री मनोहर गुरदासमल पंजवानी

आम सूचना

हम श्री मनोहर गुरदासमल पंजवानी, श्रीमती भारती मनोहर पंजवानी व श्रीमती हिना दिलीप वाधवा सभी को सूचित कर रहे हैं कि रुम नं. 13, बैरक नं. 1823, उल्हासनगर- 5 (टैक्स नं. 54डीआय018668200) उक्त प्रॉपर्टी श्री रमेशकुमार पहलजाराय नागरानी से सेल एग्रीमेंट 2.6.2026 द्वारा खरीदी है। जिस कारण उक्त जायदाद हम अपने नाम करवाना चाहते हैं। अगर इस जायदाद पर किसी भी व्यक्ति का कोई हक्क वास्ता हो तो वो सारे सबूतों के साथ 7 दिनों के भीतर उपरोक्त दिए गए पते अथवा उल्हासनगर महानगरपालिका के टैक्स विभाग में संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।

सही/-

श्री मनोहर गुरदासमल पंजवानी, श्रीमती भारती मनोहर पंजवानी व श्रीमती हिना दिलीप वाधवा

नर्स के ड्रेस को रिडिजाइन करने की जरूरत : कंगना

कंगना रनौत की फिल्म आ रही है। भारत भाग्य विधाता। इस फिल्म में कंगना ने एक नर्स का किरदार निभाया है। अब कंगना ने फिल्म के प्रमोशन के दौरान नर्स के ड्रेस कोड को लेकर बात की। उन्होंने कहा कि अभी तक नर्स की जो यूनिफॉर्म होती है उसमें ब्रिटिश इम्प्लूमेंस दिखता है और इन्हें रिडिजाइन करने की जरूरत है।

एएनआई को दिए इंटरव्यू में कंगना ने कहा कि डॉक्टर्स के जो कपड़े होते हैं वो सही हैं फ्लेक्सिबल, लेकिन नर्स का अभी भी ट्रेडिशनल यूनिफॉर्म स्टाइल है।

कंगना ने कहा, 'मुझे लगता है जो ड्रेस कोड है ब्रिटिश नर्स का वो अब भी है। हमारी नर्स, डॉक्टरों की तरह, जो चाहें पहन सकते हैं; उन्हें एक कोड दिया जाता है। लेकिन हमारी नर्स चाहे टंड हो या गर्मी, एक विदेशी लुक होता है। यह मेरा पर्सनल ओपीनियन है। लेकिन इस फिल्म में हमने हमने इमानदारी और गरिमा के साथ काम किया है। शेष और साइज मीटर नहीं करता, आपकी यूनिफॉर्म आपकी इयूटी है।'

कंगना ने बताया कि क्यों उन्हें लगता है कि जो फिलहाल डिजाइन है उसका ऐतिहासिक वेस्टर्न इम्प्लूमेंस है।

कंगना ने कहा, 'मुझे पर्सनली लगता है कि यह काफी ब्रिटिश लुक है। पिन लगाना, कैप लगाना या यूनिफॉर्म के ऊपर बेल्ट

लगाना यह सब यूएस नेवी से इम्प्लूमेंस हैं। ऐसा लुक वर्ल्ड वॉर 1 और वर्ल्ड वॉर 2 के दौरान दिखा था। पयूचर में इसे थोड़ा इंडियन लुक में लाना चाहिए जो पॉजिटिव चेंज होगा।'

भारत भाग्य विधाता फिल्म की बात करें तो यह एक सच्ची घटना पर आधारित है 26/11 आतंकी अटैक के दौरान की। इसमें दिखाया गया है कि कैसे जब आतंकवादी अस्पताल में घुस जाते हैं तब अस्पताल के वर्क्स में 400 मरीजों को बचाया।

जरूरी फ़ाइलें जलीं या सबूत?

शहर विकास विभाग में आग पर कांग्रेस ने उठाए गंभीर सवाल



ठाणे. मनपा के शहर विकास जैसे अहम विभाग में आग लगने की घटना पर कांग्रेस ने कड़ा रुख अपनाया है और सत्तापक्ष पर गंभीर सवाल उठाए हैं। मनपा की अलग-अलग बिल्डिंग्स में बार-बार आग लगने की घटनाएं शक पैदा कर रही हैं, और कांग्रेस ने मांग की है कि इस मामले की निष्पक्ष जांच की जाए और सभी जली हुई फाइलों का ऑडिट किया जाए। घटना के बाद, कांग्रेस के पदाधिकारियों ने मौके पर जाकर जांच की। इस मौके पर उन्होंने कहा कि शहर विकास विभाग का सबसे अहम विभाग है। कांग्रेस का कहना है कि यहां फिर से आग लगना बहुत गंभीर मामला है क्योंकि डेवलपमेंट प्लान,

कंस्ट्रक्शन परमिट, रिजर्वेशन और दूसरे जरूरी डॉक्यूमेंट्स इसी विभाग से जुड़े हैं। कांग्रेस के मुताबिक, मनपा के अलग-अलग ऑफिसों में पहले भी आग लगने की घटनाएं हो चुकी हैं। हालांकि, हर घटना के बाद जांच की घोषणा तो कर दी जाती है, लेकिन लोगों को सही नतीजे के बारे में नहीं बताया जाता। इसलिए, इस घटना को सिर्फ एक हादसा नहीं माना जा सकता और पूरे मामले की निष्पक्ष जांच जरूरी है, ठाणे जिला शहर कांग्रेस के अध्यक्ष राहुल पिंगले ने समझाया। कांग्रेस ने कहा है कि अगर मनपा की बिल्डिंग्स में बार-बार आग लग रही है, तो यह एडमिनिस्ट्रेशन के लिए एक चेतावनी है।

उल्हास
लोकप्रिय हिंदी दैनिक

www.ulhasvikas.com

epaper.ulhasvikas.com

Chief Editor Hero Ashok Bodha
L.L.B., BMM, MA (PS)